



سوال

(461) مردوں کا سلام کی آواز سننا

جواب

السلام علیکم ورحمة اللہ وبرکاتہ

جب مردوں کو سلام کہا جائے تو کیا وہ سنتے ہیں، اگر سنتے ہیں تو جواب دیتے ہیں یا نہیں؟

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

کسی صحیح حدیث میں بوقت سلام اموات کے سماع اور پھر جواب دینے کی تصریح موجود نہیں ہے بلکہ قرآن مجید میں نفی مصرح ہے:

وَمَا أَنْتَ بِمُسْمِعٍ مَّن فِي الْقُبُورِ ۚ ۲۲ ... سورة فاطر

"اور تم ان کو قبروں میں مدفون ہیں نہیں سنا سکتے۔"

دوسری جگہ ہے:

بَكَتْ لَا تَسْمِعُ الْمَوْتَى وَلَا تَسْمِعُ الضَّمَمُ الدُّعَاءَ إِذَا وُلَّوْا نَدْبَرَيْنِ ۚ ۸۰ ... سورة النمل

نیز فرمایا:

وَمَنْ أَضَلُّ مِمَّن يَدْعُو مِنْ دُونِ اللَّهِ لَمَّا لَمْ يَنْصُرْهُ إِلَى يَوْمِ الْقِيَامَةِ وَهُمْ عَنِ دُعَائِهِمْ غَافِلُونَ ۚ ۵ ... سورة الاحقاف

"اور اس شخص سے بڑھ کر کون گمراہ ہو سکتا ہے جو اللہ کے سوا کسی کو پکارے جو قیامت تک اسے جواب نہ دے سکے۔"

اگر کوئی کسے دعائیہ کلمات میں صیغہ تخطاب ونداء کا تقاضا ہے کہ مردوں کو سماعت حاصل ہو، سو اس اشکال کا جواب یوں ہے کہ عربی زبان کا اسلوب ہے کہ "ما لا یفعل" سے بسا اوقات معاملہ "زوی العقول" جیسا کیا جاتا ہے جس طرح کہ حضرت عمر رضی اللہ تعالیٰ عنہ نے "حجر اسود" سے مخاطب ہو کر فرمایا تھا۔ "انی لا علم انک حجر" (1) اسی طرح یہاں بھی سمجھ لیں۔



فقہاء حنفیہ نے بے شمار نصوص میں مردوں کے عدم سماع کی تصریح کی ہے۔ بطور امثلہ چند ایک نمونے ملاحظہ فرمائیں :

علامہ ابن الہمام "فتح القدر" کتاب الجنائز میں فرماتے ہیں :

«ہذا عند اکثر مشائخنا و ہوان المیت لا یسمع عندہم علی ما صرحوا بہ فی کتاب الایمان فی باب الیمین بالضرب لو حلف لا یتکلم فلانا فکلمہ یتنا لا یسخت لانہا تنعقد علی ما حیث یضم والمیت یس کذلک لعدم استماع (انتہی)» وایضاً فیہ فی ذلک الباب قولہ : وکذلک الکلام یعنی اذا حلف لای یتکلم اقتصر علی الحیوۃ فلو کلمہ بعد موتہ لا یسخت فان المقصود منہ الافہام والموت ینافیہ لانہ لا یسمع فلان یضم انتہی» صحیح مسلم کتاب الحج باب استجاب تقبیل الحجر الاسود فی الطواف (3067)

اور "فصول فی علم الاصول" میں ہے :

«لو حلف لا یتکلم فلانا وکلمہ بعد الموت او ضربہ بعد الموت لا یسخت لعدم معنی الافہام والاعلام»

اور "اصول الشاشی" میں ہے :

«من حلف لا یتکلم فلانا فکلمہ بعد الموت لا یسخت لعدم الاسماع»

اور تفسیر "جامع البیان" میں زیر آیت **وَالْمَوْتَىٰ یَبْتَغِیْہُمُ اللّٰہُ** ہے :

«ای الکفار الذین کالموتی لا یسمعون»

اور تفسیر "جلالین" میں ہے :

«ای الکفار شبہم بہم فی عدم السماع»

اور بدر کے مقتولین سے نبی کریم صلی اللہ علیہ وسلم نے جو خطاب فرمایا تھا اس کا جواب بعض حنفیہ نے یوں دیا ہے :

«ولن ثبت فهو مختص بالنبی صلی اللہ علیہ وسلم ویجزان یكون ذلك لوعظ الاجاء لا علی سبیل الخطاب للموتی»

یعنی "اگر یہ قصہ ثابت ہو جائے تو نبی کریم صلی اللہ علیہ وسلم کے ساتھ مخصوص ہوگا۔ اور یہ بھی جائز ہے کہ مقصود اس سے زندہ لوگوں کو وعظ و نصیحت کرنا ہو مردوں کے لئے خطاب نہیں۔" (فتاویٰ علمائے اہلحدیث: 444/5)

هذا ما عندي والله اعلم بالصواب

فتاویٰ ثنائیہ مدنیہ

ج 1 ص 754



محدث فتویٰ